

အောင်မြင်စာပေ

ဂန္ထီရ ဆန်း ကြယ် လုံး ချင်း ဝိတ္တ သစ်

ကြိတ်တူ

မိစ္ဆာတြိကံမှတစ်ဆင့်

အခန်း (၁)
မိစ္ဆာတြိဂံနှင့်
သဘာဝလွန် ဖြစ်ရပ်များ

ကမ္ဘာမြေမျက်နှာပြင် ရေမျက်နှာပြင်များ တွင် ပဟေဠိဆန်သော နေရာအချို့ ရှိကြပေသည်။ ။ ထိုနေရာတို့ တွင် ရှိသော အဖြစ်အပျက်တို့ မှာ ဆန်းကြယ်လွန်း လှသောကြောင့် လူတို့ မဖြေရှင်းနိုင်သော ပဟေဠိ ပုစ္ဆာများ ဖြစ်ခဲ့ရသည်။ ။

စိတ်နယ်လွန် ပညာများ ၊ အကြားအမြင် ပညာများ ဖြင့် သော်လည်းကောင်း၊ တွေးခေါ်ယူဆချက်များ ဖြင့် သော်လည်းကောင်း၊ ထို့ထက် တိုးတက်ခေတ်မီလှသော သိပ္ပံပညာတို့ ဖြင့် သော်လည်းကောင်း၊ ဆန်းကြယ်လှသော အဖြစ်အပျက်များကို အဖြေရှာဖွေရန်၊ ဖော်ထုတ်ရန် ကြိုးစားကြသော်လည်း ယခုတိုင် အဖြေမရနိုင်ဘဲ ရှိကြလေသည်။ ။

ထိုနေရာများ တွင် ဘာမြူဒါတြိဂံဒေသ (Burmuda Triangle) နှင့် နဂါးတြိဂံ (The Dragons Triangle) တို့ လည်း အပါအဝင် ဖြစ်သည်။ ။

ထို့ပြင် ပျောက်ကွယ်နေသော အတ္တလန္တိတ်မြို့ဟောင်း စသည် တို့သည် ...

နဂါးတြိဂံနှင့် ဘာမြူဒါတြိဂံဒေသတို့ မှာ ဖြစ်ပျက်မှု အကြောင်းအရာများ တူသော်လည်း တစ်နေရာနှင့် တစ်နေရာ မတူကြပေ။

ကမ္ဘာမြေကြီး၏ အရှေ့ဘက်ခြမ်းနှင့် အနောက်ဘက်ခြမ်းတို့ တွင် တစ်နေရာစီ တည်ရှိ နေကြခြင်း ဖြစ်သည်။ ။

ထိုဒေသ နှစ်ခုစလုံးတွင် မြောက်ဝင်ရိုးစွန်းနှင့် တောင်ဝင်ရိုးစွန်းတို့ မှ သံလိုက်လမ်းကြောင်း သံလိုက်စက်ကွင်းများ ဖြတ်သန်းခြင်း၊ ကျရောက်ခြင်းများ ထူးခြားတိုက်ဆိုင်စွာ တူညီလျက် ရှိနေကြသည်။ ။

သို့ကြောင့် အဖြစ်အပျက်များ တူညီနေသလော မပြောနိုင်ပေ။

သုတေသီများက ဘာမြူဒါတြိဂံဒေသကို 'မိစ္ဆာတြိဂံ' ဟု ခေါ်ကြသလို ဂျပန်နိုင်ငံ ရေနက်ပိုင်း အတွင်းမှာ ရှိသော နဂါးတြိဂံရှိသော နေရာကိုလည်း 'တစ္ဆေပင်လယ်' ဟု အမည်ပေး ထားကြလေသည်။ ။

နဂါးတြိဂံနှင့် ဘာမြူဒါတြိဂံဒေသ နှစ်ခုစလုံးမှာ ကမ္ဘာ၏ ဟိုဘက်ခြမ်းနှင့် သည် ဘက်ခြမ်း တည့်တည့်တွင် ရှိနေရုံသာမက တောင်ဝင်ရိုးစွန်းနှင့် မြောက်ဝင်ရိုးစွန်းတို့ မှ သံလိုက် လမ်းကြောင်းများ ဖြတ်သန်းသွားကြသည် လည်း တူကြသည်။ ။

ထိုနေရာသို့ ရောက်သော လေယာဉ်၊ သင်္ဘောတို့ မှ သံလိုက် အိမ်မြှောင်တို့ သည် ကမ္ဘာ့သံလိုက် နယ်မြေအတွင်းမှ ပြောင်းလဲမှု အမျိုးမျိုးတို့ ကြောင့် အိမ်မြှောင်သည် မြောက်ဘက်သို့ မပြတော့ခြင်း ဖြစ်ပေသည်။ ။

အချို့ကတော့ ထိုနေရာဝန်းကျင် တစ်ဝိုက်တွင် ကမ္ဘာကြီးကို ဖြတ်သွားသော သံလိုက် စက်ကွင်းတစ်ခု၊ သို့မဟုတ် သံလိုက် နယ်ပယ်ကြီး တစ်ခု ရှိမည်ဟု လည်း ခန့်မှန်းကြလေသည်။ ။

မည်သို့ပင်ဖြစ်စေ ...

ထိုနေရာများ ၌ ဖြစ်ပေါ်ခဲ့သော ထူးထူးဆန်းဆန်း ကိစ္စများကိုတော့

လူအများက စိတ်ဝင်စား ခဲ့ကြသည်။ ။

တြိဂံဒေသများ ၌ ထူးခြားမှုများကြောင့် ကမ္ဘာ့အရပ်ရပ်တို့ မှာ လည်း ထူးခြားဆန်းကြယ်မှုများ ဖြစ်ပေါ်ခဲ့ကြသည်။ ။

အဏ္ဏဝါဗေဒ လေ့လာသူများ နှင့် သုတေသနပညာရှင် အချို့က တော့ လွန်ခဲ့သော နှစ်ပေါင်း (၂၅၀၀) ခန့်က ပင်လယ်ရေအောက်သို့ နစ်မြုပ်ပျောက်ကွယ်သော အတ္တလန္တိတ်ကျွန်း (သို့) အတ္တလန္တိတ် မြို့ဟောင်းကြီး ပင်လယ်ရေအောက်သို့ နစ်မြုပ်ပျက်စီးခဲ့ရခြင်းမှာ တြိဂံဒေသများ ၌ ဖြစ်ပျက်ခဲ့သည့် အဖြစ်အပျက်များ နှင့် များစွာတူသည် ဟု မှတ်ချက်ချကြလေသည်။ ။

သိပ္ပံပညာရှင်များက သမုဒ္ဒရာအောက်၌ သော် လည်းကောင်း၊ တစ်ချိန်က ပင်လယ်ပြင်ဖြစ်ပြီး ယခု သဲကန္တာရကြီးများ ဖြစ်နေသော နေရာများ အောက်၌ သော်လည်းကောင်း၊ ယခင်က ကုန်းခေါင်ခေါင်မှာ ရှိခဲ့ပြီး ယခု ပင်လယ်ပြင်အောက် နစ်မြုပ်ပျောက်ကွယ်နေသော မီးတောင်များ ၊ ကျွန်းကြီးများ နှင့် တောင်များ သော်လည်း ရှိခဲ့ရာ သဘာဝလွန်ပြောင်းလဲမှုများ သို့မဟုတ် တြိဂံဒေသတွင် ဖြစ်ပျက်ခဲ့ပုံများကြောင့် ထိုကဲ့သို့ ဖြစ်နေရခြင်း ဖြစ်သည် ဟု ယူဆကြသည်။ ။

အတ္တလန္တိတ် မြို့ဟောင်း နှင့်ပတ်သက်ပြီး ယခုတိုင် အငြင်းပွားမှုများ ရှိနေသော်လည်း လွန်ခဲ့သောနှစ်ပေါင်း (၂၄၀၀) ကျော်ကပင် ပလေတိုက အောက်ပါအတိုင်း ရေးသားမှတ်တမ်း တင်ထားခဲ့ပေသည်။ ။

သူရေးခဲ့သော မှတ်တမ်းများမှာ စာရွက်ပေါ်မှာ ရေးသားခဲ့ခြင်း မဟုတ်ပေ။ ။

ဘုန်းကြီးကျောင်းများမှ ကျောင်းတိုင်ကြီးများ ၊ နံရံများ ၊ ကျောက်သားများ ပေါ်မှာ မှတ်တမ်း ရေးသားခဲ့ခြင်း ဖြစ်ပေသည်။ ။

လွန်ခဲ့သော နှစ်ပေါင်း (၂၄၀၀) ရှေးဟောင်းဂရိခေတ်က ရေးသားထားခြင်း ဖြစ်သော်လည်း အတ္တလန္တိတ်နှင့် ပတ်သက်လျှင် ရှေးအကျဆုံးနှင့် စိတ်ဝင်စားစရာ အကောင်းဆုံး မှတ်တမ်းတစ်ခု အဖြစ် ရှိနေခဲ့သည်။ ။

အတ္တလန္တိတ်ဒေသတွင် ကြီးကျယ်ခမ်းနား အံ့ဩဖွယ်ကောင်းသော အင်ပါယာကြီးတစ်ခု ရှိလေသည်။ ။

ကျွန်းကြီး တစ်ကျွန်းလုံးအပြင် အတ္တလန္တိတ် သမုဒ္ဒရာရှိ အခြားကျွန်းများ နှင့် တိုက်ကြီးပေါ်ရှိ ဒေသအချို့ကိုပါ အုပ်စိုးနိုင်ခဲ့သည်။ ။

၎င်းတို့ သည် ဟီရားကဲ ရေလက်ကြား (ယခု ဂျီဘရော်တာ) ကိုလည်းကောင်း၊ အီဂျစ်နိုင်ငံအထိ လည်းကောင်း၊ ဥရောပတွင် တိုင်ရာဟီနီးယား (အီတလီ) အထိလည်းကောင်း လွှမ်းမိုး နိုင်ခဲ့လေသည်။ ။

၎င်းတို့ သည် ရှေးယခင်က ဘုရင်များ ၊ စော်ဘွားများ ပင် မပိုင်ဆိုင်နိုင်ခဲ့ကြသည့် စည်းစိမ်ဥစ္စာများကို ပိုင်ဆိုင်ခဲ့ကြသည်။ ။

နောက်ထပ်လည်း မည်သူမျှ ထိုသို့ ပိုင်ဆိုင်နိုင်ကြမည် မဟုတ်ချေ။ ။

ငွေပြားများ ဖုံးလွှမ်းအပ်သည့် အဆောက်အအုံများ ၊ ရွှေစင်ပြားများ မွမ်းအပ်သည့် မျှော်စင်များ ဖြင့် ဖိတ်ဖိတ်တောက် နေကြသည်။ ။ အမိုးများမှာ ဆင်စွယ်များ ဖြင့် အတိပြီးလျက် ရွှေ ငွေ ရတနာတို့ ဖြင့် ချယ်လှယ်ထားသည်။ ။

သင်္ဘောဆိပ်ကမ်းများ တွင် ရွက်သင်္ဘောများ အပြည့် ရှိနေသည်။ ။ နေရာဒေသတိုင်းတွင် လူနေ ထူထပ်လှသည်။ ။

တူးမြောင်းများ ၊ သင်္ဘောဆိပ်ကမ်းကြီးများ တွင် ကမ္ဘာ့နေရာဒေသ အနှံ့အပြားမှ လာရောက်ကြသော ကုန်သည် များ ၊ သင်္ဘောများ ဖြင့်

စည်ကားနေသည် ။

ကျွန်းပေါ်တွင် ဆင်များ ရှိပြီး အခြားတိရစ္ဆာန် အမျိုးပေါင်းများစွာ တို့ကိုလည်း မွေးမြူထားကြသည် ။

ထိုမျှ သာယာကြည်နူးဖွယ် ကောင်းလှသည့် အင်ပါယာကြီး ပျက်စီးပျောက်ကွယ် သွားပုံကို ပလေတို၏ ရေးသားချက်မှ ကောက်နှုတ်ဖော်ပြပါမည်။

"ထိုစဉ်က မြေငလျင် အပြင်းအထန် လှုပ်ပြီး ရေလွှမ်းမိုး သွားလေသည် ။ တစ်နေ့နှင့် တစ်ညလုံးလုံး မိုးသည်းထန်စွာ ရွာသွန်းပြီး အတ္တလန္တိတ် ဒေသတစ်ခုလုံး ပင်လယ်ရေအောက်တွင် နစ်မြုပ်ပျောက်ကွယ် သွားလေတော့သည် ။"

ရေလွှမ်းမိုးမှုကြီးမှ လွတ်မြောက်သူ အနည်းငယ် ကျန်ရစ်ခဲ့သည် ဟု လူအများက အစဉ်အဆက် ယုံကြည်လာကြခြင်း၊ ဘာသာစကားများ ဆင်တူယိုးမှား ဖြစ်နေခြင်းတို့ သည် ပလေတို၏ ရေးသားချက်ကို ထောက်ခံသကဲ့သို့ ဖြစ်နေသည် ။

စုစည်းရမိသော အချက်များက ဥရောပ မြေထဲပင်လယ်ဒေသ၊ အရှေ့အလယ်ပိုင်းနှင့် အမေရိကတိုက်တို့ ၏ ယဉ်ကျေးမှုများ သည် အတ္တလန္တိတ်ရှိ တိုက်ကြီး (သို့မဟုတ်) ကျွန်းစုကြီး တစ်ခုမှ သယ်ဆောင်ခဲ့သည် ဟူသော ထင်မြင်ယူဆချက်ကို ဖော်ညွှန်းနေပေသည် ။

ပျောက်ဆုံးသွားသော တိုက်ကြီးနှင့် ပတ်သက်၍ အစဉ်အလာအားဖြင့် ယုံကြည် သက်ဝင်မှုများ သည် ဥရောပနှင့် အမေရိကန်တို့ တွင် အလွန်စွဲမြဲ ပြင်းထန်လှသည် ။

အမေရိက အင်ဒီးယန်းနိုင်ငံများ စွာတို့ က ၎င်းနယ်မြေကို "အဇက်

လင်း" ဟု ယခုတိုင် ခေါ်ဆိုနေကြဆဲ ဖြစ်သည်။ ။

အတ္တလန္တိတ် သမုဒ္ဒရာအတွင်း ပျောက်ဆုံးသွားခဲ့သော ကျွန်းစုကြီး (နတ်ဘုံနတ်နန်းကြီး) ၏ အမည် (သို့မဟုတ်) ရှေးဦးကမ္ဘာကို ယဉ်ကျေးမှု ပျံ့နှံ့စေခဲ့သည့် ဒေသ၏ အမည်သည် ရှေးဟောင်း လူမျိုး များ မှ ည့်ခေါ်ကြသည့် အမည်များ နှင့် ဆင်တူနေသည်။ ။ ထိုအချက်က ထိုသို့သော တိုင်းနိုင်ငံမျိုး ရှိခဲ့သည် ဟူသော အယူအဆကို အားဖြည့် ပေးခဲ့သည်။ ။

ဗဟု သုတအဖြစ် ဖတ်ရှုနိုင်စေရန် ရှေးယဉ်ကျေးမှု အုပ်စုနှင့် ရေမ လွှမ်းမီက ပျောက်ဆုံးသွားသော ကျွန်း၏ ယဉ်ကျေးမှုတို့ ကို အစဉ်အ လာအရ တည်နေရာနှင့်တကွ ရေးသား ဖော်ပြပါမည်။

ယခု ဖော်ပြထားသည့် ဇယားအရ အတ္တလန္တိတ် သမုဒ္ဒရာ ဝန်းကျင် တွင် နှစ်ပေါင်းများ စွာ နေထိုင်ခဲ့ကြသည့် ရှေးခေတ်လူများ ၏ အသိစိတ်၊ ပုံပြင်ဝတ္ထုနှင့် သမိုင်းစဉ်တို့ တွင် စွဲမြဲနေစေခဲ့သော အမည် တစ်ခု၏ အရှိန်အဝါကို လေ့လာသိရှိနိုင်ပါသည်။ ။

ဇယား

အတ္တလန္တိတ် တိုက်သားများက ၎င်းတို့ ၏ ဒေသကို မည်ကဲ့သို့ ခေါ် ဆိုခဲ့ကြကြောင်းကို မသိခဲ့ရပေ။

သို့ရာတွင် အေ (A)၊ တီ (T)၊ အယ်လ် (L)၊ အင်န် (N) စကားလုံးများ နှင့် ဆက်နွှယ်သော အသံထွက်များကို တွေ့ရသည်။ ။

ပင်လယ်အတွင်း ပျောက်ဆုံးသွားသည့် အင်ပါယာကြီး၏ အမည်ကို

ရှေးဟောင်း အက်ဇတက် ဘာသာစကားနှင့် မြောက်အာဖရိကမှ "ဘာ ဘာ" ဘာသာစကားအရ "အတ်လ်" (ATL) ဟူ၍ အသံထွက်ပြီး "ရေ" ဟု အဓိပ္ပါယ် ရသည်။ ။

ရှေးဂရိတို့ ထံမှ ကူးယူခဲ့သည့် အလယ်ခေတ် မြေပုံများ တွင် "အတ္တ လန္ဒိတ်" သို့မဟုတ် "အန်တီလာ" ကို အနောက်သမုဒ္ဒရာ၌ ဖော်ပြထား လေသည်။ ။

ပလေတို၏ ရေးသားဖော်ပြချက်၌ ဘဟားမား ဘာမြူဒါနှင့် အန်တီ လက်စ်တို့ နှင့် ပိုမို၍ ဆက်စပ်မှု ရှိ၏။ ကိုလံဘတ်၏ ကမ္ဘာသစ်တွေ့ရှိမှု အပေါ် တွင် လည်း ဩဇာသက်ရောက်မှု ရှိခဲ့သည်။ ။

အတ္တလန္ဒိတ်၏ တည်နေရာအကြောင်း ဖော်ပြရာတွင် ပလေတို၏ ရေးသားချက်မှ ကောက်နှုတ် ဖော်ပြပါသည်။ ။

ထိုအချိန်က (ပလေတိုခေတ် မတိုင်မီ နှစ်ပေါင်း (၉၀၀၀) သို့မဟုတ် မျက်မှောက်ခေတ် မတိုင်မီ နှစ်ပေါင်း (၁၁,၅၀၀)) အတ္တလန္ဒိတ် ဒေသကို ရေကြောင်းခရီးဖြင့် သွားလာနိုင်သည်။ ။

အကြောင်းမှာ ဟီရားကဲလ် ရေလက်ကြားရှေ့တွင် ကျွန်းများ ရှိခြင်း ကြောင့် ဖြစ်သည်။ ။

ကျွန်းကြီးသည် လစ်များ နိုင်ငံနှင့် အရှေ့အလယ်ပိုင်းဒေသ နှစ်ခုပေါ် ၎င်းထက်ပင် ကြီးမား သေးသည်။ ။ အခြားကျွန်းများ သို့ သွားရာလမ်း လည်း ဖြစ်သည်။ ။

ဟီရားကဲလ် ရေလက်ကြား (မြေထဲပင်လယ်) သည် သဘောဆီပ် ကမ်း သဘောမျိုးသာဖြစ်ပြီး ကျဉ်းမြောင်းသော ဝင်ပေါက် တစ်ပေါက် သာ ရှိလေသည်။ ။

ကျန်ရေပြင်ကြီးသာလျှင် တကယ့်သမုဒ္ဒရာကြီး ဖြစ်၏။ ၎င်း၏ ဝန်းကျင် ပတ်လည်ရှိ ကုန်းမြေကို "တိုက်ကြီး" အဖြစ် သတ်မှတ်ကြသည် ။

အထက်ပါ ရေးသားတင်ပြချက်များမှာ ပလေတို ရေးသားခဲ့သော မှတ်တမ်းများမှ ကောက်နုတ်ပြထားသော အချက်များ ပင် ဖြစ်သည် ။

၎င်းရေးသားခဲ့သော မှတ်တမ်းများကို လေ့လာကြည့်ပါက တစ်ချိန်က ထင်ရှားခဲ့သော အတ္တလန္တိတ် မြို့ဟောင်းကြီးမှာ သဘာဝလွန် ဖြစ်ရပ်များကြောင့် ရေအောက်သို့ နစ်မြုပ် ပျောက်ကွယ် သွားသည် ဟု ဖော်ပြထားသည် ကို တွေ့ရပေမည်။

နောက်ပိုင်း ကာလများမှာ တော့ အဏ္ဏဝါဗေဒ လေ့လာသူများ နှင့်၊ သုတေသန ပညာရှင်များက အတ္တလန္တိတ် မြို့ဟောင်းကြီး ပင်လယ်ရေ အောက်သို့ နစ်မြုပ်ပျောက်ကွယ် သွားရခြင်းမှာ သဘာဝလွန် ဖြစ်ရပ်များကြောင့် ဆိုသော အချက်ကို လက်ခံကြသည် ။

တစ်ဆက်တည်း ထိုကဲ့သို့သော သဘာဝလွန် ဖြစ်ရပ်များမှာ လည်း ဘာမြူဒါတြိုဂံနှင့် နဂါးတြိုဂံ ဒေသတို့ ၌ ဖြစ်ပွားခဲ့သော အကြောင်းများ နှင့် ဆက်စပ်မှုရှိနေသည် ဟု မှတ်ချက်ချ ခဲ့ကြလေသည် ။
